

बिहार विधान सभा के माननीय अध्यक्ष, श्री विजय कुमार सिन्हा ने अपने नई दिल्ली प्रवास के दौरान लोक सभा के माननीय अध्यक्ष श्री ओम बिरला जी से शिष्टाचार भेंट की। इस भेंट के दौरान उनसे सदन के सकारात्मक कार्यवाहियों, लोकतंत्र की मजबूती हेतु बिहार विधान सभा के सतत प्रयासों और बिहार विधान सभा भवन शताब्दी वर्ष समारोह के आयोजन पर भी विशद चर्चा की। लोक सभाध्यक्ष श्री बिरला ने श्री सिन्हा से कहा कि बिहार विधान सभा अपने कार्यों से संसदीय प्रणाली और लोकतंत्र की जड़ों को मजबूत बनाकर बिहार को विकास के पथ पर तेजी से अग्रसर करे, यही उनकी कामना है। इस अवसर पर विशेषाधिकार सहित अन्य मामलों तथा समितियों से संबंधित सम्यक् जानकारी और प्रशिक्षण के लिए बिहार विधान सभा सचिवालय के कर्मियों की टीम लोक सभा भेजे जाने पर भी लोक सभाध्यक्ष श्री बिरला द्वारा अपनी सहमति दी गयी। जल्द ही यहाँ की टीम लोक सभा जायेगी।